

Appell ipprezentat fl-24 ta' Novembru 2016 mill-Kunsill tal-Unjoni Ewropea mis-sentenza mogħtija mill-Qorti Ġenerali (Id-Disa' Awla) fil-15 ta' Settembru 2016 fil-Kawża T-120/14, PT Ciliandra Perkasa vs Il-Kunsill

(Kawża C-605/16 P)

(2017/C 030/38)

Lingwa tal-kawża: l-Ingliż

Partijiet

Appellant: Il-Kunsill tal-Unjoni Ewropea (rappreżentanti: H. Marcos Fraile, aġent, N. Tuominen, avukat)

Partijiet oħra fil-proċedura: PT Ciliandra Perkasa, Il-Kummissjoni Ewropea, European Biodiesel Board (EBB)

Talbiet

- tannulla s-sentenza mogħtija mill-Qorti Ġenerali fil-15 ta' Settembru 2016, u nnotifikata lill-Kunsill fis-16 ta' Settembru 2016, fil-Kawża T-120/14, PT Ciliandra Perkasa vs Il-Kunsill tal-Unjoni Ewropea;
- tiċhad ir-rikors ipprezentat fl-ewwel istanza u intiż għall-annullament tar-regolament ikkontestat; u
- tikkundanna lir-rikorrenti fl-ewwel istanza sabiex tbatu l-ispejjeż relatati mal-proċedura fl-ewwel istanza u mal-proċedura ta' appell sostnuti mill-Kunsill.

Sussidjarjament:

- tibghat lura l-kawża quddiem il-Qorti Ġenerali għal eżami mill-ġdid;
- tirriżerva l-ispejjeż relatati mal-proċedura fl-ewwel istanza u mal-proċedura ta' appell.

Aggravji u argumenti prinċipali

1. **Fl-ewwel lok**, il-Qorti Ġenerali applikat kriterju legali żbaljat sabiex tiddetermina jekk il-Kunsill kellhiex provi li jippermettulha tiddeċiedi li l-prezzijiet interni tal-materji primi li jinsabu fir-registri tal-esportaturi Indoneżjani kkonċernati kienu s-sugġett ta' distorsjonijiet suffiċjenti sabiex jkun iġġustifikat li dawn ma jittiehdux inkunsiderazzjoni u li l-Kunsill jirrikorri għall-metodu previst fit-tieni subparagrafu tal-Artikolu 2(5) tar-Regolament bażiku⁽¹⁾. B'hekk, il-Qorti Ġenerali imponiet fuq l-istituzzjoni oneru tal-prova tqil wisq.
2. **Fit-tieni lok**, il-konkluzjoni tal-Qorti Ġenerali li tghid li l-provi prodotti mill-istituzzjonijiet ma kinux biżżejjed sabiex juru li kienet teżisti distorsjoni sinjifikattiva tal-prezzijiet tal-materji primi ewlenin fl-Indoneżja imputabbli lis-sistema ta' TDE ma hijiex motivata b'mod korrett.
3. **Fit-tielet lok**, id-dispożittiv tas-sentenza appellata li jannulla d-dazji antidumping sa fejn jikkonċernaw lir-rikorrenti fl-ewwel istanza huwa sproporzjonat meta mqabbel mal-uniku motiv ta' annullament milqugh mill-Qorti Ġenerali u jagħti effetti mhux xierqa lill-illegalità kkonstatata.
4. Il-Kunsill ser juri li s-sentenza appellata hija vvizzjata b'varji żbalji ta' liġi li jaffettwaw il-validità tagħha. Il-Kunsill isostni barra minn hekk li l-fatti invokati fit-tielet motiv imqajjem mir-rikorrenti fl-ewwel istanza huma stabbiliti suffiċjentement sabiex il-Qorti tal-Gustizzja tkun tista' tiddeċiedi fuq dan il-motiv u tiċhad ir-rikors.
5. Għaldaqstant, il-Kunsill jitlob bir-rispett li s-sentenza appellata tiġi annullata u li r-rikors għall-annullament tar-regolament ikkontestat ipprezentat mir-rikorrenti fl-ewwel istanza jiġi miċhud.

⁽¹⁾ Regolament tal-Kunsill (KE) Nru 1225/2009, tat-30 ta' Novembru 2009, dwar il-protezzjoni kontra l-importazzjonijiet li huma l-oġġett ta' dumping minn pajjiżi mhux membri tal-Komunità Ewropea (ĠU 2009, L 343, p. 51, iktar 'il quddiem ir-"Regolament bażiku").